

'IL-GHID TA' GORĠ PISANI

Inġibu bil-qalb, u fuq il-qalb, dan l-artikolu tal-poeta Vassallo; bil-qalb għax niġndu pjaċir bi studji letterarji kif ukoll b'ie x inħallu l-garreja tagħna iġhidu fejn ma jaħsbuhie x bħalna, fuq il-qalb għax dan l-art klu mimli b'ħafna osservazzjonijiet barra minn lokkom li jaħluna biċċa sewwa mill-wisa' ta' dal-ġurnal li konna neħtiġuh għal kitbiet oħra. (L-Editur.)

BI studju qabel tal-Prof. G. Aquilina, B.A., LL.D., Ph.D. (I.ond.), l-ewwel gabra gawhar ta' għana Malti li Gorġ Pisani tana m'ilux laqitna u ferrhitna mhux ftit. Laqtina, għax tilma u tididi bħal damma gawhar mill-ifjen. Ferrhitna, għax fha s-bna l-veru "għid taż-żgħożija". Li Gorġ Pisani, imbagħad, hu poeta żagħżuġ mit-tajbin nett, nemmnu u nħossu f'ja jien inn fsi daqs kemm iħssu kull min i-nexxielu jaqra, jixtarr u jifhem bħal: l-poezija tiegħu—frott ta' studju u ta' tiġrib, ta' tvenmin u ta' mħabba.

Fost il-poeti żgħażaġħ shabu ta', bejn wieħed u iehor, l-istess snin, l-istess sentimenti u l-istess mentalità, li Gorġ Pisani ma jitqarraqx għal kolloj min iġħoddu u jaqsu (f'finkien ma' Dr. Rużar Briffa) bħala *eccezzjoni* tar-regola. Għax fil-waqt li t-tnejn l-oħra — li miegħu jaġħmlu u jsawru t—"Trijumvirat tal-Poezija Żagħżuġha Maltija"—u, f'finkien ma' dawn, il-biċċa l-kbira tal-bqija, telġħu, issajru u sefġħu poeti *gradatim*, Pisani wera ruħu poeta magħmul *repente*. Iżda gara li t-tnejn i-xrara u l-lehma poetika tiegħu kellu jseħħ *bikri* daqs kemm kien *imwaħħar* il-*bidu* ta' t'sjir il-f.ott poetiku taż-żewġ poeti l-oħra shabu. Dawn bdew bil-qajla l-qajla, issoktaw jtilgħu 'l fuq bil-mod i-mod, u għadhom sal-lum mixjn fil-qasam tal-Mużi bit-tama li jzdu jaqtgħu dejjem iżjed 'il quddiem; fil-waqt li dak fetax u xeghel f'daqqa u daqshekk iehor malajr ingħalaq fih innifsu mal-i l musieb tal-għana tiegħu ntfeleu *bl-irwiefen u bl-irrieh tal-propaganda!*

B'daqshekk il-pożija ta' Gorġ Pisani xcin ma titlef mis-siwi artistiku, letterarju, tekniku u morali tagħha. Gorġ Pisani j-bqa' dejjem *poeta de facto et de iure*; poeta mill-aqwa u mill-aħjar; poeta l rikament storiku, politiku, erotiku. B'danakollu jien n'ssoga n'pprofetizza u nġhid li minn qalbu ma jōħorġu qatt iżjed, kemm idum haġ, poezijiet oħra kbar, ġenwini, qawwiġin u oriġinali bħal dawk li kiteb meta kien għadu fi hdan il-kunvent jew barra mill-kunvent fi żm'en il-paċi.

B'xorti hażina għal h u għal Malta Letterarja, din il-gwerra bidlet li Gorġ Pisani minn *poeta-sultan* fi *propagandista-qaddej* — qadd j ta' żminijet koroh u ta' ċirkustanzi suwed li f'għajnejja kienu jidhru mhux b'ss eġħdewwa, imma wkol tradituri, ta' kull idjal għol, nebbli u poetiku. Jiena nħoss fis-sewwa u rrid bil-ħaq ko'lu nemmen li kullma għamel l-awtur saħħar ta' *Haġar Qim* u ta' *Il-Ġgantija t'Għawdex* ma' tul dawn l-aħħar sitt snin ta' gwerra, ma għamlux *bilfors* minn qalbu, imma għamlu *aktar* kontra qalbu—*invita Minerva*—kif gra' u u htiēglu jaġħmel fi żmienu Vincenzo Monti (1754-1828).

Hassejtni sodisfatt u fraħt go qalbi meta s'bt u rajt li kullma fissirt jien fl-aħħar ktieb ta' poeziji tiegħi *Kwiekeb ta' Qalbi*, issokta saħħu u seddqu l-Professur Aquilina bil-kelmtajn tiegħu dwar *Il-Għid taż-Żgħożija*

ta' Gorg Pisani. Ghax hadd ma jista' jichad illi l-poezija u s-sincerità huma żewġ għodod kumplimentari, jiġifieri l-waħda ma tghaddix min-ghajr l-oħra.

Fuq din il-provogativa jew, ahjar, karatteristika, jiġifieri s-sincerità, hekk kont ktibt jien fil-*"Kelmtejn Qabel"* tal-ktieb tiegħi, *Kwiekeb ta' Qalbi*: "Billi jien f'ghanjieti dejjem fittixt u rajt li nkun sinċier għal kollox (ghax is-sincerità fil-poezija lirika hi waħda mill-elementi u mis-sien indispensabli tagħha), gara għalhekk li l-ghanja tiegħi ma baqgħetx dejjem l-istess waħda; imma garrbet it-taqlib u t-tibdil kollu li garrabt jien innifsi mindu bdejt nikteb l-ewwel darba sal-gurnata tal-lum. Ghax jien u l-poezija tiegħi m'ahnix ahwa; m'ahnix il-persuna u de'ha jew xbihetha; m'ahnix il-g'sem u r-ruh fi bnieĊ m'wiehed: jien u hi haġa waħda, l-istess haġa—*unum, atque idem.*" U l-Professor Aquilina, m'naha tiegħu, f'*Il-Għid taż-Żgħożija* ta' Gorg Pisani, kiteb hekk: "L-ewwel haġa fil-bini tal-poezija, kif ukoll ta' ku' l-xogħol ieħor fl-Arti, hi s-sincerità, sincerità jiġifieri rifless tal-hajja ġewwenija tal-poeta; u hekk nistghu nġid u l-poezija tajba hi l-mera li tit'awwal f'ha ruh il-poeta. U aktar ma dil mera tkun tajba u shiha, aktar tibqa' ċara u ma tidderes qatt, għalkemm iġhaddu s-sin il-kba: minn fuqha. Izda meta l-poezija mhix g' nwina, d'n tkun tixbah lil biċċa ġiġiġa matta li ma turik xejn sewwa jonkella, aghar, tqarrqek b'hafna tagħwiġ ta' illużjon jiet ottiċi."

Issa, dak li ridt n'pprova nuri u nfisser j'en hawnhekk hu sewwa sew illi, kif stqarr wisq tajjeb il-Professor Aquilina, *it-tielet fażi ta' hajjet il-poeta* helu ta' Għawdex (jiġifieri hajtu barra mill-kunvent fi żmien il-gwerra) hi "l-fqar fażi", "fażi artistikament mejta", *billi f'ha u ma tulha* "ruħu donnha tbattejt mill-motivi poetiċi". Naqbel għal kollox mal-Professor li jammetti u jara kemm kienet tabilhaqq "għammiela u varja l-ewwel u t-tieni fażi ta' P'sani"; u nissokta nżid naqbl min għu meta jgħid il-i "fit-tielet fażi, il-faži tal-gwerra, insibu li l-ghana naqaslu bħal gelgul ilma li jaqta' ftit ftt sa ma jeqaf f'daqqa."

U għaliex naqaslu l-ghana? Għaliex, xorta waħda bħal ge'gul ilma, beda l-ghana jaqtagħlu ftit ftit sakemm spiċċa biex waqafu għal fo'loxx? Mhux ghax naqsitu qabel, jew f'hin wiehed, is-sincerità? Li kieku ma naqsitux is-sincerità, kif qatt ken jasal biex jarg'a lura u jaqta' qalbu minn triqtu min għanna b'lehen għoli:

*Vili min jerg'a lura,
Min jibza' li sa jmut?*

X'sincerità sata' kellu f'qalbu u f'ruħu min, wara li hegġeġ lil shabu b'dawn il-versi tan-nar—

*'Il fuq, 'il fuq, ja żgħażaġh,
'Il fuq, 'il fuq, il-qlub,
Bil-qawwa ta' l-iljuni,
Bil-quilla ta' l-ilpup —*

hu nnifsu fl-istess h'n ċiċda l-a:mi b'ix safa' f'daqqa waħda megħlub u mirbuħ minn:

*Il-hemm, id-dieg, id-dmugh,
In-nasba tal-mibegħda,
Il-ghira minn taz-xjuħ?*

Taħsbu li dawn il-versi ħarġu minn qalb poeta li tabilhaqq hassithom? Jidhr: l'kom li min nisighom, kellu new u sinċie: ? Ma jaghtukomx taħsbu li bihom l-awtur xejn ma fehemi jagħmel għajr b'ċca propaganda fiergħa? Versi, iva, sbieħ u muxejja kemm tridhom; versi qawwijin, mimlija u marzjalment ferriċha; imma versi daqshekk iehor art fiċjali u b'a ruħ għax herġin mill-bruda tal-moħ u mhux mis-shara ta' qalb li taf tassew thoss u thegġeg! Versi li jien fil-qiegħ tal-kuxjenza t'egħi nħoss li għandi nzebbaħhom u nqalbilhom ma' x; whud minn dawk ta' Vincenzo Monti li għalihom Francesco De Sanctis uża l-f: aži, il-lum proverbjali, *belletti di cadavere!*

* * *

Dak li għadni kemm tarraft fuq il-*brindisi* jew *ditiramb* imghammed "Il-Għid taż-Zgħożija" (li kieku minfoku l-awtur ħażżilna daqsxejn ta' *ncnja* jew *elegija* b'isem ta' "Il-Mewt tas-Sinċerità"), konna nxerrdu dmugh inqas milli xerridna fuq qabar il-għid ta' zgħożitu), u la jghodd u lanqas jaqbel għall bqija tal-poeziziet ta' Gorg Pisani. Izda qabe. ma naqilbu l-folja u n-rfsu u ndoqgu nota ġdida, aħna rridu nemmu li l-poeta heġu Għawdx—li ma naqasx jixrob hu wkoll mill-iżventuri koroh tagħna nfusna—jibki u jshet x'e n anqas xogh u milli beka u sehet l-*Italia liberata dai Goti* tiegħu Gian Giorgio Tr. ssino (1478-1550), bil-versi li għadhom magħrufin sal-lum:

*Maledetta sia l'ora e il giorno quando
Presi la penna e non cantai d'Orlando.*

Għadni kif ħbatt nissogra nsejjah u nghodd l' l Go: g Pisani *zventurat* bhali nnfsi. U issa la ħsilt għidtha, ma j'dhirlix li għandi nreġġagħha lura. Għax hi aktar minn veritā sh ha illi kull min hu *poeta veru*, swat u għaks u žebliħ hemm għalih ma' tul ħajtu. Tassew, il-vers filosofiku u minnu ta' dak il-pessimista žv. n'urat minn Recanati—

Virtù viva sprezziam, lodiamo estinta. —

u la Pisani u lanqas jien ma niċduh. Għax hekk hu tabilhaqq! U jekk s'issa jien u hu mitna biss bhala poeti, għad jonqosna mmutu darba għal dejjem bhala bnedm'n, bicx dawk ta' wa: ajna jkun u j'stghu jixhdu min-flokra jekk hi minnha jew le l-aħħar taqsima tal-vers li ma jmut qatt ta' Giacomo Leopardi (1798-1837).

Kull min, sa ftit qabel ma laħaq wasal miegħi għal d'n il-konkluzjoni ta' *apoteosi*, ħaseb jew deherlu li bejni u Pisani kien hemm xi għira jonkella, w'sq aghar, xi nfe: n ta' mibegħda, issa ntebaħ u ra b' -ċar li dik tiegħu kien t'holma qarriega. Izda forsi għadu ma intebaħx illi jekk j'en, f'dan id-daqsxejn ta' studju psikiku-anal't'ku-kr'tiku, inqdejt b'xi kl'em ftit iebes kontra n-nuqqas ta' sinċerità li jidher li hemm fil-*brindisi* ta' Pisani, dan jen għamtu sewwa sew bex nargħa nqajjem u nagħti l-ħajja l' -spirtu mejjet ta' dan il-poe: a li għamel għeħ, u mhux għeħ žgħir:, lil Malta Letterarja. U biex nuri hawnhekk kemm tabilhaqq Gorg Pisani mhux poeta komuni u :his, m'iniex ser noqghod nħsibha darbtejn qabl ma n'dhol f'kont: oversja mal-Professor Aqu' l'na, ħabib tiegħi hu wkoll sa minn me: a kien għadu fl-ewwel snin ta' l-istudentat universitarju tiegħu.

Ighid dan il-Professor, fil-kelmtejn qabel tiegħu dwar id-damma poeżiji ta' Pisani, ili "ghalkemm ma niċhdux il-gmiel u s-sengħa, m'li għażla ta' suġġetti li għanna l-poeta naraw li, bħal poeti oħra Maltin, barra Dun Karm, Pisani hu limitat hafna." Fuq din il-frażi, *limitat hafna*, hu hseb u xewqa tiegħi li niżżargan ftit. Xi jfisser b'ha sewwa din il-frażi, il-Professor iżid iġidulna aktar 'l isfel, i.e.: 'Id-dawra ta' hsebijietu u t-tqanqiliet tiegħu mhi xejn wiesgħa. Fil-poeżija tiegħu ma nsibu xejn mill-motivi intellettuali jew awal ta' inwazzjoniet u assoċjazzjonijiet li għamlu kbira l-poeżija ta' Shelley, ta' Keats, ta' Carducci, ta' Leopardi u poeti oħra kbar tad-dinja." U jgħibna ta' dan din irraguni: "illi l-poeta Malti, bħall-Maltin l-oħra, mhux bniedem li jaqra hafna u jinteressa ruħu fil-problemi soċjali, kulturali u intellettuali ta' l-Ewropa."

L-ewwelnett nixtieq nibda biex nistaqsi l'il-Professor Aquilina x'għid u x'fejda jista' jkun hemm għall-ġnus ta' l-Ewropa jekk u meta poeżija lirika, jonkolla poema, bil-Malti tkun thaddan fiha wesgħa ta' valuri kulturali jew soċjali u mqar intellettuali bħalma tagħmel il-poeżja ta' Shelley u ta' Keats, ta' Carducci u ta' Leopardi? (1). Nixtieq nistaqsih ukoll kif u b'liema mod tista' l-poeżija ġewwenija tagħna, kbira u għolja kemm tkun, tilhaq dak il-bogħod u tikseb dak l-ism li laqgħet u kisbet il-poeżja ta' jamba Inġliża jew Taljana? Nisthajlu jwegħibni u jgħidli:—Naqilbuha mill-Malti għall-Inġliż, għat-Taljan, għall-Franċiż jew Spanjoli? (2). U naghmlu mod li naqilbuha, x'jigri? L-ewwelnett, fok ma b'ċca xogħol letterarja jew poetika toqgħod taqlibha f'islen ieħor mill-oriġinal, aktar jaqbillek tħażiżha b'dak l-ilsien barrani mill-ewwel. U t-tieni, imbagħad, ser jasal xogħolna jewwilla biex iġgħagħge b' isahħar bi gmiel lil din jew dik in-nazzjon li tisboq 'l artna sew f'dak li hu kobor materjali jew estensiv, kemm f'dak li hu kobor kulturali, soċjali u x'naf jien? (3).

Haġ'ohra. Il-Professor Aquilina jaf bħali u daqsi, biex ma ngħidx wisq iżjed minni, illi l-iskular Malti għandu fih dik il-qawwa u l-hila (li jitwieldu m'egħu) li jaqra u jikteb tajjeb gmielu sew bl-Inġliż u kemm bit-Taljan, biex ma nżidx ukoll bil-Franċiż u b'xi ilsna oħra magħrufa Ewropej. Issa, kull Malti li jaf jaqra u, jew, jikteb b'isna oħra popolari Ewropej, jippreferixxi wisq *drabi* (kont ser ingħid, *dejjem*) jixtar: u jtiegħem xogħlijiet kbar letterarji barranin kif hażż'whom u kitbuhom *originalment* l-awturi rispettivi tagħhom. Terġa', daww kollha—jew kważi kollha—fost huċna li draw u għadhom imdorrijin jaqraw jew jistudjaw kotba letterarji ta' poeżija jew ta' proża f'isna barranin Ewropej, u li

(1) *Osservazzjoni barra minn lokha. Kieku biss, l-iskop kien ikun li x-xogħol letterarju għandu jkun tajjeb għalih innifsu u fih innifsu b'ew daww il-Maltin imdorrijin jaqraw letteratura għolja tal-barranin jibdeu ikobbu l-kobor u l-gmiel tal-letteratura tagħna wkoll.*

(2) *Osservazzjonijiet barra minn lokhom.*

(3) *Hekk J. B. Yeats fl-1917 kiteb lil ibnu W. B. Yeats, wieħed mill-ikbar poeti ta' żmienna: "I wonder whether the revolution and the creation of a democracy will destroy Russian literature. I wonder, also, whether it was not the smallness of Athens and the mere minuteness of its public affairs which explains the greatness of its literature."*

għalhekk jafu tajjeb biżżejjed kemm u xi jsarrfu dawn f'dak li hu murtu, preġju, medda jew wesgħa ta' valuri intellettwali, kulturali u soċjali, m'hum ex ser joqogħdu jhabblu rashom jew jintillfu wa: a biċċa xogħol letterarja tradotta minna b'dak l-ilsien barrani li warajh inkarmu (4). Mill-banda l-oħra, għus kbar bar: anin u evoluti wisq aktar minna sew f'dak li hu tagħlim (edukazzjon) kemm f'dawk li huma liġijiet jew riformi soċjali, ekonomiċi u politiċi, mhumi: x qegħdin jistennew la bil-paċenzja u lanqas mingħajrha li jaħtfu u jibilgħu xogħlijietna letterarji (5). Barra minn dan, il-poeta jew ir-rumanz'er Malti gatt mhu ser jasal b'ex irodd biċċa xogħol lett' rarja hekk kbira u tal-għaġeb li *l-Malti Intelligenti* li jaqraha jisp' : ċa biex iżommha bħala *kodiċi* jew *norma* ta' ħajtu aktar minn l-aqwa biċca xogħol li jkun qara jew studja qabel f'ħajtu b'lsien ieħor (6).

Iżid u jissokta jishaq il-Professor għaqli tagħna illi "maqtugħ għalih waħdu, mingħajr tradizzjoni letterarja Maltija, maħkum l-aktar minn xi diwi ta' poeti Taljani, ta' sekli oħra, il-poeta Malti bħal garnita jdur għal subgħajh u jerda' minnu nnifsu." Hekk hu tassew; u aktar minn hekk. U dan il-fa't, naħs' b, ma jista' jichdu hadd. B'danakllu, l-istess fatt fih innifsu, li hu aktar milli ta' min iibki' h, mhux argument qawwi u shih biżżejjed li jista jwasslek jonkella jgagħlek, biex tllum lil Pisani u lill-poet: l-oħra tajba Maltin talli kienu u baqgħu daqshekk xortihom ħażina li ma wisu ebda tradizzjoni ta' kultura u ta' letteratura tradizzjonali minn għand dawk li għexu qabilhom (7). Il-ħtija mhix tal-poeti jew tal-ki'tieba tagħna tal-lum. Il-ħtija hi kollha kemm hi ta' xi hadd- ieħor li għex qabilna; tan-nuqqas ta' edukazzjoni li kien imi'sshom tawna l-ħakkiema taparsi demokratiċi tagħna; tan-nuqqas ta' patrijotizmu veru li sikwit niftahru bih bla ma nafu biss f'ħiex għandu jikkonsisti bil-fatti. U għalhekk il-frazi *limitat ħafna*, fil-fehma dgħajfa tiegħi, x'jn ma hi frazi loġika u *ad hoc*.

Il-Professor Aquilina jkompli jidhol aktar 'il geywa wkoll sa ma, bħala għelug u rabta taż-żewġ premissi tas-silloġiżmu t'egħu, iwassalna biex nifhmu kif Gorġ Pisani (u miegħu kull poeta Malti ieħor) m'għandux motivi poetiċi kbar u kotrana u għalhekk l-għana tiegħu ma jirriflettix għajr intellettwalità dgħajfa mibnija u msejsa fuq ftt suġġetti tal-wieċ il-wieċ. U biex isahħaħ tmiem l-argument t'egħu, il-Professor jikkonk'udi hekk: "Biżżejjed tqabbel il-motivi mħallta li qanolu qa'b Shelley, il-kotra ta' poezijiet u poemi li gelglu minn qalbu bħal widien fil-ghomor żgħir ta'

(4) *Osservazzjonijiet mhux maħsuba għax mhumiex imqanqlin minn osservazzjonijiet tiegħi. Fil-kitba jektieg inżommū linja li ma naqbzux barra minnha.*

(5) *Intennu dak li għedna fin-nota (1). Il-letteratura ta' pajjiż mhix bil-fors għall-esportazzjoni bħall-merkanzija. Dante u Shakespeare jkoll kienu jkunu kbar imqar li ma kenux magħrufa barra minn pajjiżhom.*

(6) *Ħatna kliem bi ffit sens iżbaljat u barra minn loku!*

(7) *L-aħjar kotba tad-dinja jistgħu jinxtraw Malta u jinqraw b'daqs-xejn ta' meli u bżwiija, u min irid jista' jissellifhom mill-Biblijoteki.*

l-tin sena biex wiehed jara d-differenza." Ghandu raġun biex ib'gh u jxti! Iżda jien, fix-xejn tač-čokon intellettuali u kulturali t'egħi, barra milli fit-tqanqiliet u fil-produzzjoni letterarja ta' Shelley k'if xtagna nq'ib- bluhom il-Professor ma' dawk ta' Pisani u ta' kull poeta Ma'ti iehor, na: a u nifhem u nħoss illi d-differenza għegħda u tinsab xi mkien iehor ukoll. L-ewwel differenza, li kieku kont minflok, jien kont naghmilha bejn paj- jiz jew nazzjon u iehor: nara x'differenza tghaddi bejn:hom f'dik li hi medda jew firxa ta' t' rritorju: f'dak li hu għadd ta' popolazzjoni: f'dak li hu qasam ekonomiku, pulitiku, industrijali u kummerčjali: f'dik li hi edukazzjoni, saħħa u evoluzzjoni tal-pajiz; f'dak li hu ambjent, d'aw- wiet, sentimenti, reliġjon, ligijiet soċjali, kl'ma, temperament, u x'naf jien (8). It-tieni differenza kont nipprova naghmilha bejn persuna u oħra, be'n idijal u iehor, bejn ċirkustanzi u ċirkustanzi. Kif nistghu qatt in- qabblu poeta Malti tal-lum, bħalma hu nġhidu aħna Gorġ Psani, ma' poeta Inġliż, bħalma hu Shelley, li ilu mejjet aktar minn 120 sena, fe'n il-hajja, l-ambjent, ir-reliġjon u ċ ċirkostanzi tal-wiehed m'ghandhom x'jaqsmu xejn ma' ta' l-iehor? It-tielet u l-aħħar differenza (u d'n hija l-aqwa fost il-bqija) kont naghmilha fil-fatt li Malta—għ'ra okejn na m q- tugħa għaliha wahedha fil-qalba u fič-čentru tal-Baħar Nofsani, b'i's'en tagħha ta' nisel għal kollox Semitiku u li biž-žmien u mal-mixja ta' l-is- torja nfires u thallat ma' kliem iehor aktar modern ta' xejra Romanza, b'reliġion Kattolika, Apostolika, Rumana li hi de'em żammet u b'għet tghożż ma' tul medda ta' kważi lfejn sena, u fl-aħħa nett għ'ra, li għal- kemm qatt ma t'lfet, imma dejjem kellha jaħkmuha l-akbar u l-egħref għnus barranin ta' l-Ewropa, u li għalhekk qatt ma sata' iirnexxiha ssaw- gur għal kollox dak li jien innejjaħu "patrimonju legi'timu ta' kultura u tradizzjoni wiesgħa" u wisq anqas ma tiks b dak l' dejjem j w kważi dejjem kellhom nazzjonijiet oħra kbar u qawwija tad d'nja, i rid infisser jiena "indipendenza nazzjonal'"—m'hu ta' min iqabblha ma' l-ebda naz- zjon iehor kbir bħalma hi l-Ingilterra, l-Italia, Franza, il-Germanja jew ir-Russja u lanqas għalhekk ma għandu jipprova jew jehlom xi d'rba jqabbel lill-poeti tagħna ma' l-aħjar poeti ta' nazzjonijiet kbar bħal dawn.

U mbagħad għax għandu wiehed iustenna li l-porti tagħna jkollhem huma wkoll xi skola tagħhom bħalma kienet, nġhidu aħna, dik ta' *pan'e- iżmu* ta' P. B. Shelley, dik ta' *pessimizmu* ta' Giacomo Leopardi, dik ta' *romantičizmu* ta' Victor Hugo, iew d'ik ta' *mističizmu* mwaqgfa minn San Franġk t'Assisi u San Juan de la Cruz u aktar ta: d žvilupata u mir- quma b'metri godda u versi mill-ogħna mill-poeta Kattoliku Inġliż Fran- cis Thompson? (9).

(8) *Hemm kobor u kobor. Bħalma fil-kefef tal-mizien nistghu nqiegħdu oġġetti li għalkemm ta' natura diversa jkunu jinnu ndaqg hekk ukoll kittieba ta' nazzjonijiet diversi jkunu jistghu jinnu ndaqg fi-kefef tal-kritiku għalkemm it-temperament u l-ambjent ta' pajizhom ma jku- nux xorta. Arġa' agra nota (8) paġna 28.*

(9) *Lil min qed issir dil-mistogsija? ma nafx li thadditt fuq skejjel ta' poezija.*

ferroviji u minghajr fabbriki kbar bħal dawk li jgawdu nazzjonijiet oħra tad-dinja, Malta, dil-gżira, dil-holqa, din it-tikka ġeografika mitlufa fid-xmajjar, minghajr bliet kbar bħal Londra, Pariġi u New York, minghajr

Malta, gżira eċċezzjonali b'poplu eċċezzjonali, bla muntanji u bla dagħbien tal-Mediterran—baħar li jaf il-hila u l-qlubija fit-taqbid ta' kap'ani kbar bħal Alessandro, Cesare u Napuljun; baħar li għadu u jibqa' l-aqwa xhud tat-taqbida ħarxa bejn in-Nisrani u l-Mislem; baħar li ilmijetu hamru bid-dmija tal-Goti u tal-Vandali, tal-Għarab u tan-No:manni—Mal'ta, ta' medda mill-iżghar u ta' firxa mill-idjaq, minghajr r'żorsi naturali u għalhekk ta' setgħat industrijali u kummerċjali limitati għal darba, u la qatt setgħet u lanqas qat tista' tagħti wlied ta' mentalità hekk għanja u ta' intellettwalità hekk kbira u għallieha bħalma dejjem taw u dejjem jibgħu jagħ'u nazzjonijiet oħra li magħhom Malta ma taqbel xejn f'xejn! (10).

Amme's bil-quddiem dan il-*verum ipsum factum*, jiboagħlu is-a wiehed jammetti l-korollarji tiegħu, jiġifieri l-prinċipji fil-sofist-proverbjali: "skond is-sigra l-frott"; "il-fula bint il-miżwed"; "*ignoti nulla cup' do*"; "*nemo dat quod non habet*"; e.o., biex jasal għall-konkluzjoni Prattika u naturali li l-kittieba u l-poeti Maltin ma jistgħux ma jkunux f'it jew wisq *limitati* f'dik li hi medda ta' ħsbijiet u ta' idijiet, k'f ukoll f'dawk li huma tqanqiliet u emozzjonijiet tal-qalb, "motivi intellettuali jew dwal ta' intwizzjonijiet u assoċjazzjonijiet."

Dwar dawk li l-Professor Aquilina sejjah 'simpatiji mhux b'ss nazzjonali imma wkoll 'internazzjonali', b'ex b'hekk il-qarejja bar'an'n (għandu mnein r'ed jalludi għal tużżana Orjentalisti li mhumiex ħlief fula f'qargħa) j'bd'u isibu x'jitgħal'mu u xi jhobbu fil-letteratura Maltija." I' dan il-Professor għaqi u ħabib sin' er s' ma nixtieq nġhidlu haġ' oħra ħlief n'tolbu jaġġa' jdur dawra t-tlittax-il paragrafu ta' dan l-a: tiklu. Dwar is-sejha mhegġa li jagħmel imbagħad lil Gorg Pisani b'ex dan jissokta "jferrex l-egħruq tal-personalit' tiegħu sab'ha iżjed 'l isfel fil-ħamrija tal-letteratura Maltija, u bħalma jagħmlu s-sig'ar i-kbar, imidd għeruqu ibgħad ħafna mid-dawra tal-Gżira zġħ'ra fejn ħawlu t-twelid", lill-Professor Aquilina jisgħobbija nis' qarrlu ċar u tond li d'n il-ħaġa għal Pisani u għal kemm-il poeta iħor li iku Malti hi aktar minn impossibbli. (11).

Nerġa rtenni: il-frazi *limitat ħafna* għal Pisani u għall-poeti l-oħra sħabu, il-Professor, fil-fehma dgħajfa tiegħi, sata', anzi kellu, jħalliha b'arra għal kollox. Raġunijiet dwar għax il-ġħaref Professor sata' jw kellu jagħmel dan, tait, jekk mhux biżżejjed, ħafna u, fost il-ħafna, xi f'it aktarx konvinċenti biżżejjed.

Pisani, bħala poeta liriku, tana poezija lirika kbira biżżejjed għal Malta Maltija. Pisani, bħala poeta storiku, anzi pre-istoriku, kiseb isem li ma jmut qatt b'l-poeziji tassew sb'eħ qawwijin, o:iginali u patijottici tiegħu: *F'Haġar Qim, Il-Ġgantija t'Għawdex, Għar Dalam, Quddiem il-Ġgant tal-Palazz, Il-Kastell t'Għawdex, Kemmuna u Taht l-*

(10) Dal-kliem kollu biex tiġġustifika n-nuqqas ta' interessi serji intellettuali soċjali?

(11) Xejn minn dan kollu! Fejn hemm rieda tajba u kultura hemm il-ħamrija fejn jista' jikber u jifrex għeruqu l-ġenju ta' l-artista.

Arlogg il-Qadim tal-Kastell ta' Ghawdex. Pisani, bhala poeta nazzjonali, nista' ngħid li għaġġibna (għaġġeb, ma għandniex xi ngħidu, li u lil kull min bhali jhobb u jgħożż il-kobor ta' ċokon Artna u l-għaġeb u s-seher u l-ħlewwa ta' Lsierna m' rakuluż) aktar milli bis-sunett kolossali tiegħu *Lil Mikiel Anton Vassali*, bl-aħħar vers ta' għ luq l-stess sunett—*Malta fil-Lsien u l-Qalb, Malta Maltija*, li għalina sar mhux biss proverbu imma wkoll, kif osserva bl-akbar għaqal il-Professor Aquilina, l-att tal fidi tal-*Qawmien Malti*. Bhal dan is-sunett, Pisani għandu wkoll oħrajn, ta' pteġju mhux iżgħar u ta' mertu mhux oħros, bħalma huma: *Lill-Lsien Malti, Lil-Kanarin Tiegħi, Ghawdex u Ir-Rebħa ta' Settembru*. Pisani fl-aħħarnett, bhala poeta politiku, ma nafx s'issa min sebqu jew min għad qatt jasal biex jisbqu għall-versi tassew milquta u mimlija tiegħu *Fil-Laġġha ta' Hitler u Mussolini f'Ruma, Kżekoslovakja, Fuq it-Tejfa ta' l-Indipendenza ta' l-Awstrija, Oh Roma Serva! Lin-Naziżmu u Lid-Demokrazija*.

Gorġ Pisani hu tabilhaqq poeta mż wwaq u mimli, poeta li firex gwinhajh fuq għadd ta' sugġe'ti mhux biss varji imma wo'l ta' inter ss mill-akbar. L-imħabba tiegħu kif imfissra fi v:usu hi mhux biss raffja imma saħansitra kwazi mistika. Għal dik li hi sengħa u teknika ta' vers, lil Gorġ Pisani jkun qiegħed iftixlu x-xagħra fil-għaġina min jchlom jew jasl biex ilumu mqar harira. Gorġ Pisani j'bqa' dejjem wieħed mill-ogh'a porti nazzjonali tagħna. Dik li jissokta jew ma jissok'ax iħażiż u jagħtina versi iżjed minn tiegħu hi haġa aktar milli sekondarja. Il-Professor Aquilina għoġbu jgħabblina l' Pisani (biex aħna naraw kemm dan Pisani hu *limitat*) ma' Shelley u Keats, Leopardi u Carducci. Ma setax qabb' l' l'na ma' Charles Wolfe jew Alessandro Aleardi biex naraw kemm Pisani, fid-djeq tal-l'imiti tiegħu, hu tassew poeta kbir li jagħmel l' Malta għeħ daqskemm għamel fi żmienu lill-Ingilterra ta' l-ewwel u lill-Italja tat-tieni?